



Yay və qış turizminin ideal məkanı - “İlisu Snow Tubing Park”

“Snow Tubing”lərdən ilk dəfə 1820-ci ildə Alp dağlarında istifadə edilib. Bunun ölkəmizdə bir neçə nümunəsi artıq mövcuddur. “İlisu Snow Tubing” qış-yay turizm kompleksi isə Azərbaycanın yaxın gələcəkdə aparıcı turizm ölkəsinə çevrilməsinə daha bir töhfədir

Azərbaycanın hər qarışı turizm sərvətidir, hər bölgəsi zəngin tarixi-mədəni irsi, mətbəxi, müalicəvi məhsulları, havası, suyu ilə birlikdə cazibəci bir turizm məkanıdır, özü də ilin bütün fəasillərində. Dekabrın 23-24-də Mədəniyyət və Turizm Nazirliyinin dəstəyi, “Intourist Travel” şirkətinin təşkilatçılığı ilə “Sinam” MMC tərəfindən Qax rayonunda yerləşən “İlisu Snow Tubing Park” qış-yay turizm kompleksinin açılışı münasibətilə bu diyara səfərimiz zamanı bunun bir daha şahidi olduq.

Füsunkar təbiətli ecazkar məkan

Azərbaycanın şimal-qərbində, Böyük Qafqazın cənub yamaclarında yerləşən, gözəl təbiəti ilə seçilən Qax rayonu Bakıdan 345 kilometr məsafədə, dəniz səviyyəsindən 500 metr yüksəklikdədir. Qışda dağların zirvəsində havanın temperaturu -45 dərəcəyə qədər düşür. Yay adətən sərin və mülayim keçir.

Əlverişli iqlim şəraitinə malik, şəfəli bulaqlarla zəngin olan diyarın turistlərin ilboyu istirahət etmələri üçün hər cür imkanlar var. Dağ göllərinin və şalələlərin çoxluğu məkanın daha bir özəlliyidir.

Rayon mərkəzi bənzərsiz və səliqəli şəhərdir. Bir neçə il bundan əvvəl şəhərin mərkəzi hissəsində yerləşən və mədəniyyət abidəsi sayılan İçəriqaray saray kompleksində bərpə işləri aparılıb. İçəriqaray qala kompleksi XVIII əsrdə Qaxın mərkəzində salınmış qədim məhəllədir. Məhəllə onlarla kərpic evdən və iki qala divarından ibarətdir. Burada həmçinin açıq səma altında yerləşən 300 tamaşaçı tutumuna malik teatr, Nəsimi parkı və emalatxanalar yerləşir. XIX əsrin 80-ci illərində dahi bəstəkar və ictimai xadim Müslüm Maqomayevin atası usta



Qonaqların əsl qış əyləncəsi

Məhəmməd kişinin dəmirçi emalatxanası da məhz bu mənəqədədir. 1902-ci ildə atasının xahişi ilə Qori seminarıyısında təhsil alan Müslüm Maqomayev Üzeyir Hacıbəyli ilə birgə həmin evdə olublar.


Qax rayonu zəngin tarixi və özünəməxsus mədəniyyəti ilə Azərbaycanın ən qədim diyarlarından biridir. Rayon ərazisində yerləşən İlisu qoruğu ovçuluq və baliqçılıq üçün əlverişlidir. Qanıq - Əyriçay vadisindəki düzənliklər və Böyük Qafqaz dağlarının atəyi əsas ovçuluq zonalarındandır. Bölgə turizmin inkişafı üçün geniş imkanları ilə yanaşı, həm də qədim tarixə malik abidələri ilə də diqqəti çəkir. Rayonda 70-ə yaxın tarix və mədəniyyət abidəsi qeydə alınıb. Bunlar dünya abidələri siyahısına salınan Ləkit məbədi, Qum məbədi, Ulu körpü, Ulu məscid, Sumuq qala və başqalardır.

Turistlərə “gəl-gəl” deyən İlisu hotelləri...

Səfərimiz birbaşa İlisu kəndi ilə bağlı olduğundan qeyd edim ki, kənd dəniz səviyyəsindən 1400-1600 metr yüksəklikdə, Qax şəhərindən 12 kilometr şimal-qərbdə yerləşir. Yaşayış məntəqəsi buradakı bulaqların adı ilə adlandırılıb. Əhalisi əsasən sənətkarlıqla məşğul olur.

Rayon ərazisində bir neçə müasir standartlara malik hotel fəaliyyət göstərir. Infotur çarçivəsində qaldığımız “El Resort” hoteli də onlardan biridir. Hotel Qaxda fəaliyyətə başlayan ilk 5 ulduzlu hotelidir. Hər tərəfdən tarixi mədəniyyət abidələri ilə əhatələnib, çünki İlisu qoruğunun içərisində yerləşir.

Səfərimizin ilk günü daha bir neçə hotellə tanış olduq. “Səngər qala” istirahət mərkəzində yerləşən eyniadlı hotel bu ilin may ayından fəaliyyətə başlayıb. Milli memarlıq üslubunun elementləri ilə inşa olu-



“El Resort” hoteli



nan “Səngər qala” hoteli tarixi abidəni xatırladır. Hotelin adı buradakı “Səngər bulağı”nın adından götürülüb. Hotel 7 mərtəbədən ibarətdir və gəzoxşayan xarici və daxili dizaynda, fərqli bir üslubda inşa edilib. Yeddinci mərtəbədə hər tərəfi ətraf dağ və meşə mənzərəsinə açılan restoran var. Qalan 5 mərtəbədə isə nömrələrdir. Holdetdə xidmət çeşidlərinə görə fərqlənən ümumilikdə 38 nömrə var.

Hotelin menecerlərindən biri Fərid Tağıyev yeni il paketləri barədə məlumat verərək bildirir ki, qiymətlər 99 manatdan başlayır. Yeni il gecəsi böyük şou-program da təşkil ediləcək.

Rayondakı “Bergs” hoteli isə cəmi 30 nəfərlikdir. Hotelin adının mənası alman dilindən tərcümədə “buzlu dağ” mənasını verir. Bunun da səbəbi hotelin dağların əhatəsində yerləşməsidir. 2014-cü ildən fəaliyyət göstərən “Bergs” hotelinin heyətində 2 və 4 nəfərlik kotteclər də var ki, onlar yay aylarında istifadəyə verilir.

Ümumiyyətlə, tanış olduğumuz hər üç hotelin yay mövsümündə müştəri problemi olmur. Azərbaycanın digər bölgələrində olduğu kimi, Qaxda da hotellərin əsas çətinliyi məhz qış aylarında başlayır, baxmayaraq ki, rayon ərazisində qış turizminin inkişafı üçün də çox gözəl imkanlar var.

Yeni kompleks qışda da turistlərin gəlişini təmin edəcək

Hazırda problemin həlli istiqamətində həm dövlət qurumları, həm də özəl şirkətlər tərəfindən mühüm layihələr hazırlanıb icra edilir. Elə bizim açılışında iştirak etdiyimiz “İlisu Snow Tubing Park” qış-yay turizm kompleksinin fəaliyyəti də məhz buna hesablanıb.


Kompleksin “El Resort” hotelində təşkil edilmiş təqdimat mərasimində məlumat verildi ki, “Snow Tubing” qış aylarında əyləncə, adrenalin sevnələr üçün ən ideal idman-əyləncə növüdür: “Snow Tubing”lərdən ilk dəfə 1820-ci ildə Alp dağlarında istifadə olunub. “Snow Tubing” ildən-ile Amerikada məşhurlaşmaqda davam etsə də, Azərbaycanda ilk dəfə olaraq kompleks halında indi əhalinin istifadəsinə verilir. **“Qax rayonunun füsunkar təbiəti turistləri ilin bütün fəasillərində məftun edir. Rayonda “İlisu Snow Tubing” turizm kompleksinin istifadəsi verilməsi isə ölkəmizdə yay turizmi ilə yanaşı, qış turizminin də inkişafına kömək olacaq” deyən “Intourist Travel” şirkətinin direktoru Anar Əliyevin sözlərinə görə, “Snow Tubing Park”da həm böyüklər, həm də uşaqlar üçün əyləncə vasitələri olan tubinglər təklif olunur. Parkın ərazisində yaxın günlərdə fast food yeməkləri təklif edən kafe və restoran da fəaliyyətə başlayacaq. Kompleksə turlar 1 günlük 69 AZN-dən, 1 gecə 2 günlük paketlər 89 AZN-dən başlayır. Şəxsi maşınları ilə gələn qonaqlar üçün tubinglərdən istifadə 35 AZN təşkil edəcək. Ərazidə olan hər kəs “Paşa Sığorta” tərəfindən sığortalanaçaq.**

Turizm kompleksi üçün beş müxtəlif istiqamətdə uzunluğu 70 metrdən 150 metrə qədər olan məsafəni əhatə edən müxtəlif dərəcəli (yüksək, orta və ya aşağı çətinlik dərəcəsi) sürüşmə zolaqları işlənilib hazırlanıb. Bunlardan ikisi uşaqlar üçün, digər iki sürüşmə zolağı yeni istifadə edənlər üçün və nəhayət, biri professional sürüşənlər üçündür. Bununla yanaşı, istirahət mərkəzində turistlər üçün müxtəlif növ əyləncə və idman oyunları da planlaşdırılıb.

Anar Əliyev “İlisu Snow Tubing” qış-yay turizm kompleksinin işə düşməsinin Azərbaycanın yaxın gələcəkdə aparıcı turizm ölkəsinə çevrilməsinə dəstək olacağını deyir. Eyni zamanda burada yeni iş yerləri açılacaq, fermer təsərrüfatı olan, kənd məhsullarını hazırlayan, xüsusi bacarıqlı kənd sakinləri üçün ərazidə kiçik yarmarka da fəaliyyət göstərəcək. Hazırda kompleks gündəlik 1500 turist qəbul etmək gücündədir. Yaxın 5 ilə başa çatdırılması nəzərdə tutulan bu turizm obyektində böyük infrastruktur layihələrinin həyata keçirilməsi planlaşdırılıb.

Sumuqqalının sirləri...

Səfərimizin ikinci günü İlisu kəndi ərazisində yerləşən kompleksin fəaliyyəti ilə əyani tanış olub orada sürüşmək imkanı da əldə etdik. Onu da qeyd edim ki, kompleks Qax rayonunun qədim tarixi memarlıq abidələrindən olan Sumuqqalının yaxınlığındadır. Buraya gələn turistlər öncə qala ilə tanış olurlar. XVII - XVIII əsrlərə aid dördkünc quruluşlu, aşağıdan yuxarı qalxdıca daralan Sumuqqala Mədəniyyət və



Sumuqqala

Turizm Nazirliyi tərəfindən mühafizə olunur. Bu qalının Şeyx Şamilin məsləkdaşı, İlisunun sonuncu sultanı Daniyal bəylə bağlılığı da ehtimal olunur. Burada Azərbaycanın məşhur bədii filmlərindən olan “Qorxmama, mən sənənləyəm” ekran əsərinin çəkilişləri həyata keçirilib.

Səfər təəssüratlarımızı zənginləşdirən məqamlardan biri də Qax rayonunun özünəməxsus mətbəxi ilə tanışlıq oldu. Xüsusilə dağ kəndləri üçün xarakterik yemək olan qurudulmuş ətdən, yeni qaxcadan bişirilən sürhüllü Qax mətbəxinin ləziz nümunələrindən sayılır.

Azərbaycanın bu dilbər guşəsinə iki gün davam edən infotur səfəri təəssüratlarımızı yəqin ki, bizi hələ uzun müddət tərk etməyəcək... ♦

Fəxryyə Abdullayeva,
Rasim Abdurəhmanov